
“FAYDALI BİTKİLƏRDƏN İSTİFADƏNİN AKTUAL PROBLEMLƏRİ” 
mövzusunda, 
BEYNƏLXALQ KONFRANS 


Bakı, Azərbaycan 
26-28 oktyabr 2011-ci il 


Məlum olduğu kimi, Azərbaycanın bitki aləmi 
çox zəngindir. Bu qədim diyarda 4700-dən çox ali 
sporlu və çiçəkli bitki növü məlumdur ki, onun 240 
növü endemiklərdir. Bundan başqa Respublika 
ərazisində 865-dən artıq şibyə növü vardır. 
Azərbaycanın yabanı florasında 460-a yaxın ağac 
və kol bitkilərinə təsadüf olunur və onların 70-i 
endemik növ olub, respublikamızdan kənarda 
bitmir. Azərbaycan torpağında üçüncü dövrə aid 
olan (qədim) relikt ağac və kollara da rast gəlinir. 
Onlardan eldar şamı, dəmirağac, ipək akasiyası, 
xəzər lələyi və başqalarını göstərmək olar. 
Azərbaycan florasına dərman, efir-yağlı, dekorativ, 
qıda, texniki və digər faydalı bitkilər xammal 
mənbəyi kimi baxmaq olar. İnsanlar öz fəaliyyətləri 
ilə birbaşa və ya dolayı yolla təbii bitki örtüyünə 
təsir edir və nəticədə əsirlər boyu yaranmış təbii 
ekosistemləri dəyişdirir. Hal-hazırda insan öz 
iqtisadi və təsərrüfat fəaliyyətini gücləndirmək 


üçün ətraf mühitə sürətlə müdaxilə edir. Müasir 
dövrdə biomüxtəlifliyin genetik fondunu qoruyub 
saxlamaq vacıb məsələlərdən biri hesab olunur. 
Ona görə də təbiətin bəxş etdiyi bu zənginliyi 
qorumaq, ondan səmərəli istifadə etmək 
dövlətimizin və onun hər bir vətəndaşının borcudur. 

Bu gün dünyada baş verən böhran hər 6 
nəfərdən birinin gün ərzində bir dəfə qidalanmasına 
Və ya ac yatmasına gətirib çıxarmışdır. Bu 
problemin aradan qaldırılması üçün dünya alimləri 
florada yayılan dərman, tərəvəz, ətirli-ədviyyəli 
bitkilərin müasir səviyyədə öyrənilməsinə 
başlamışdırlar, onların istifadəsinə dair yeni 
təkliflər hazırlanır və ölkələrdə bu problemin 
həllinə müəyyən qədər kömək edə biləcək elmi 
seminarlar, treyninqlər və konfranslar 
keçirilməkdədir. Bu istiqamətdə görüləcək kütləvi 
işlər öz aktuallığı ilə alimlərin maraq dairəsindədir. 

Azərbaycan Respublikasının elminin və 
iqtisadiyyatının inkişaf etdirilməsi üçün onun təbii 
sərvətlərindən olan faydalı bitkilərin elmi əsaslarla 
araşdırılması, səmərəli və yeni istifadə imkanlarının 
ortaya çıxarılması da bu problemin tərkib hissəsidir. 
Ətraf mühitdən qida əhəmiyyəti və xalq təbabətində 
ənənvi istifadə olunan növlərin seçilməsinin yeni 
istiqamətləri, vacib olan resursların bioloyi və 
ekoloji xüsusiyətlərinin müəyyənləşdirilməsi, ayrı- 
ayrı fərdlərin ontogenezi, həmçinin onların 
populyasiya strukturunun və həyatı formalarının 
dinamikasının tədqiqi, faydalı resursların təbii 
ehtiyatları, onların biokimyəvi tərkibi və molekulyar 
səviyyədə öyrənilməsi sayəsində botanika elmini 
müasir səviyyədə inkişaf etdirmək olar. 

Bunun üçün dünya təcrübəsindən yararlanaraq, 
gənc botanık, əczaçı, fitoterapevt və ekoloqları 
təkminləşdirmək tələb olunur. Eyni zamanda təbii 
sərvətlərin qorunması və düzgün istifadəsi də 
problemin məqsədlərindən biridir. Təbii: sərvətlər 
içərisində faydalı bitkilərin resursları xüsusi yer 
tutur. Bioresursların tərkib hissəsi kimi bitkilər 
aləmi - insanların əsas ehtiyaclarını təmin edən 
ümümxalq sərvətidir. İnsanlar bu sərvətlərdən 
bacarıqla istifadə etməli, onların qorunması və 
məhsuldarlığının daim artırılması üçün nəzəri və 
əməli təkliflər işləyib hazırlamalıdır. 

Bu mənada akademik Cəlal Əliyevin 
tövsiyyəsi və fəxri sədrliyi ilə 26-28 oktyabr 2011- 
ci il tarixində AMEA Botanika İnstitutunda 


keçirilən “Faydalı bitkilərdən istifadənin aktual 
problemləri” mövzusunda beynəlxalq konfrans çox 
əhəmiyyətli olmuşdur. Beynəlxalq konfransda 
iştirak etmək üçün 35- dən artıq ölkədən alimlər 
elmi işləri ilə müraciət etmiş, 25 ölkənin 
nümayəndəsi bilavasitə ölkəmizə təşrif gətirmişdir. 
Konfransın işində Rusiya, Norveç, Portuqaliya, 
Ukrayna, Türkiyə, Gürcüstan və başqa ölkələrin 
alimləri ilə yanaşı, AMEA-nın müvafiq elmi- 
tədqiqat institutlarının, dərman bitkiləri ilə və ya 
birbaşa bitki mənşəli preparatlarla müalicə işi 
aparan klinikaların, o cümlədən qida məhsulları 
hazırlayan şirkətlərin nümayəndələri də iştirak 
etmişlər. Konfransda aşağıdakı istiqamətlərdə 
çıxışlar edilmiş və geniş diskusiyalar aparılmışdır: 


e Faydalı bitkilərin öyrənilməsi və səmərəli 
istifadəsi, 

e Xalq təbabəti və etnobotanika, 

e Dərman, aromatik və qida bitkilərinin 
biokimyası, biotexnologiyası və bioloyi fəal 
maddələrin alınması, 

cə Qeyri ənənəvi müalicə, aromaterapiya, 


fitoterapiya və fitopreparatlar; 
cə Qida bitkilərinin stres 
davamlılığının mexanizmləri, 
e Genetik ehtiyatların və ətraf 


amillərə qarşı 


mühitin 


qorunmasının texnoloji aspektləri, 
e İntroduksiya və faydalı bitkilərin becərilməsinin 
sənaye əhəmiyyəti. 

Beynəlxalq konfransı giriş sözü ilə açan 
Azərbaycan Respublikası Dövlət Torpaq və 
Xəritəçəkmə Komitəsinin sədri, akademik Qərib 


Məmmədov qonaqları salamladı, konfransın 
keçirilməsinin önəmliyini qeyd etdi. Son zamanlar 
AMEA Botanika İnstitutunun beynəlxalq 
əlaqələrini genişləndirdiyini söyləyən 


Q.Məmmədov bu münasibətlərin daha da inkişaf 





etdirilməsinin vacibliyi, elmi və mədəni əlaqələrin 
inkişafının zəruriliyindən söz açdı, konfransın işinə 
uğurlar arzuladı. 


Sonra konfransın həmsədri, Botanika 
İnstitutunun direktoru biologiya elmləri doktoru 
Validə Əlizadə "AMEA Botanika İnstitutunun 
tədqiqat fəaliyyəti: istiqamətlər, yanaşmalar və 
perspektivlər" mövzusunda məruzə ilə çıxış etdi. O, 

institutun yaranma tarixi, institutun əsas elmi 
istiqamətləri, elmi nailiyyət, yenilik və perspektivləri 
haqqında ətraflı məlumat verdi. İnstitutda aparılan 
elmi-tədqiqat işlərinin müasir dövrün tələblərinə 
uyğunlaşdırılaraq daha da inkişaf etdirildiyini 
söyləyən V.Əlizadə beynəlxalq elmi əməkdaşlıq 
münasibətləri, ölkələrimiz arasındakı elmi əlaqələr 
və bu əlaqələrin gələcək inkişafından söz açdı. 


Konfransın digər həmsədri, Botanika 
İnstitutunun “Etnobotanika?” blaboratoriyasının 
müdiri, biologiya elmləri doktoru Səyyarə 


İbadullayeva “Azərbaycanın flora və bitkiliyi: 
faydalı bitkilərin istifadəsinin ekoprotektiv təsiri” 
mövzusunda geniş məruzə ilə çıxış etdi. 

Konfransın açılış günü eyni zamanda Alı 
Osman Sarı (Türkiyə, Tarımsal Araşdırmalar və 
Politikalar İnstitutu) “Türkiyədə istifadə olunan 
dərman bitkilərinin etnobotaniki tətbiqi”, Ana 
Maria Barata (Portuqaliya, Tərəvəzçilik İnstitutu) 
“Dərman və aromatik bitkilər üzrə ECPGR işçi 
qrupu: koordinasiya və əməkdaşlıq” mövzusunda 

məruzələrlə çıxış ediblər. 
Oktyabrın 27-də konfrans çoxsaylı 
məruzəçilərin iştirakı ilə öz işini davam etdirmişdir. 
Məruzələr ətrafında geniş müzakirələr 
aparılmış, verilən suallar cavablandırılmışdır. Gələ- 
cəkdə də belə konfransların keçirilməsini vacibliyi 


göstərilmişdir. 
Oktyabrın 29-da konfransın bağlanışı 
olmuşdur. Konfrans (iştirakçıları AMEA-nın 


biologiya profilli insitutularında olmuş, Gobustan 
Dövlət Qoruğuna ekskursiyaya getmiş, Bakının 
görməli yerləri ilə tanış olmuşlar. Qonaqlar 
Azərbaycanı böyük ruh yüksəkliyi ilə tərk etmişlər. 

Konfransın materialları kitabça şəklində çap 
olunmuşdur. 

Sevindirici haldır ki, konfransın əsas 
məqamlarını Avropada Bitki genetik ehtiyatlarının 
qorunması üzrə fəaliyyət göstərən ECPGR, Türkiyə 
Tarım Bakanlığı Tarım Araşdırma İnstitutu və I 
Moskva Tibb Universiteti öz saytlarında 
yerləşdirmişlər. 


